



ALL INDIA RADIO THIRUVANANTHAPURAM

ആകാശവാണി തിരുവനന്തപുരം
പ്രാദേശിക വാർത്തകൾ

DATE: 16.12.2017

TIME: 6.20 PM

പ്രധാന വാർത്തകൾ

പ്രധാനവാർത്തകൾ

1. ഓഖി ദുരിത ബാധിതരെ സന്ദർശിക്കാൻ പ്രധാനമന്ത്രി നരേന്ദ്രമോദി ചൊവ്വാഴ്ച കേരളത്തിലെത്തും.
2. ഓഖി ചുഴലിക്കാറ്റിൽപ്പെട്ട് കാണാതായ രണ്ട് പേരുടെ മൃതദേഹങ്ങൾ കൂടി കോഴിക്കോട് ബേപ്പൂരിൽ കണ്ടെത്തി.
3. കേരള കോൺഗ്രസ്സ് മാണി വിഭാഗത്തിനെ എൽ ഡി എഫിൽ എടുക്കേണ്ട സാഹചര്യമില്ലെന്ന് സി പി ഐ. പാർട്ടി ഏത് മുന്നണിയിലേക്കെന്ന തീരുമാനം വൈകാതെ എന്ന് കെ എം മാണി.
4. അന്തർ സംസ്ഥാന ചരക്ക് ഗതാഗതത്തിന് ഇ-വേ ബിൽ അടുത്തവർഷം ഫെബ്രുവരിയിൽ നിലവിൽ വരും.
5. സംസ്ഥാനത്തെ എട്ട് ജില്ലകളിലെ തദ്ദേശ ഭരണ വാർഡുകളിൽ ജനുവരി 11 ന് ഉപതെരഞ്ഞെടുപ്പ്.



മോദി സന്ദർശനം

ഓഫീ ദുരിതബാധിതരെ സന്ദർശിക്കാൻ പ്രധാനമന്ത്രി നരേന്ദ്രമോദി 19 നു കേരളത്തിലെത്തുന്നു. പുലർച്ചെ പന്ത്രണ്ടേ കാലിന് കൊച്ചി അന്താരാഷ്ട്ര വിമാനത്താവളത്തിലെത്തുന്ന ശ്രീ മോദി 7:30 ന് ലക്ഷദ്വീപിലെ കവറത്തിയിലേക്കു പോകും. ഉച്ചയ്ക്ക് 1:50 ന് തിരുവനന്തപുരത്ത് മടങ്ങിയെത്തിയ ശേഷം അദ്ദേഹം ഹെലികോപ്ടർ മാർഗ്ഗം കന്യാകുമാരിയിലേക്ക് പോകും. വൈകീട്ട് 4:30 ന് തിരുവനന്തപുരത്തേയ്ക്ക് തിരിച്ചെത്തുന്ന പ്രധാനമന്ത്രി ഏതാനും പരിപാടികളിൽ പങ്കെടുത്തശേഷം 6:30 ന് ദില്ലിയിലേക്ക് മടങ്ങും



മുതദേഹങ്ങൾ കണ്ടെത്തി

ഓഫീ ചുഴലിക്കാറ്റിൽപെട്ട് കാണാതായ രണ്ട് മത്സ്യതൊഴിലാളികളുടെ മുതദേഹങ്ങൾ കൂടി കണ്ടെത്തി. നാവികസേനയുടെ ഐ എൻ എസ് സുഭദ്ര എന്ന കപ്പൽ നടത്തിയ തെരച്ചിലിലാണ് കോഴിക്കോട് ബേപ്പൂർ

പുറംകൂടലിൽ നിന്ന് മുതദേഹം കണ്ടെത്തിയത്. മുതദേഹങ്ങൾ തിരിച്ചറിഞ്ഞിട്ടില്ല. കോഴിക്കോട് എത്തിക്കുന്ന മുതദേഹങ്ങൾ പോസ്റ്റ്മോർട്ടത്തിനും ഡി എൻ എ പരിശോധനയ്ക്കുമായി മുതദേഹങ്ങൾ കോഴിക്കോട് മെഡിക്കൽകോളജിൽ എത്തിക്കും. ഇതോടെ ദുരന്തത്തിൽ മരിച്ചവരുടെ എണ്ണം 70 ആയതായാണ് അനുദ്യോഗിക കണക്കുകൾ സൂചിപ്പിക്കുന്നത്.



ഓഖി ദുരന്തം

മുഖ്യമന്ത്രിയുടെ ഓഖി ദുരിതാശ്വാസ നിധിയിലേക്ക് കൊച്ചി ഇന്റർ നാഷണൽ എയർപോർട്ട് ലിമിറ്റഡ് 5 കോടി രൂപ നൽകി. സിയാൽ ഡയറക്ടർ ബോർഡ് യോഗത്തിന്റെ തീരുമാനപ്രകാരമാണിത്. ഇത് സംബന്ധിച്ച ചെക്ക് ഇന്ന് ചേർന്ന ഡയറക്ടർ ബോർഡ് യോഗത്തിൽ മന്ത്രി വി.എസ്.സുനിൽകുമാർ, മുഖ്യമന്ത്രിക്ക് കൈമാറി. ഇതിനു പുറമേ ഉൾനാടൻ ജലപാത വികസിപ്പിക്കാൻ ഗവൺമെന്റ് -സിയാൽ സംയുക്ത സംരംഭത്തിന് 4.41 കോടി രൂപ നൽകാനും ഡയറക്ടർ ബോർഡ് തീരുമാനിച്ചു. ആഫ്രിക്കൻ

രാജ്യമായ ഘാനയിൽ മൂന്ന് വിമാനത്താവളങ്ങളിൽ സൗരോർജ്ജപ്ലാന്റ് സ്ഥാപിക്കാൻ സിയാൽ സാങ്കേതിക സഹായം നൽകാനും തീരുമാനമായി.



ഓഖി സഹായം

ഓഖി ദുരിതത്തിൽ ജീവനും ജീവിതവും നഷ്ടമായവരുടെ കുടുംബങ്ങൾക്ക് ആക്കുളം കേന്ദ്രീയ വിദ്യാലയത്തിന്റെ കൈത്താങ്ങുണ്ട്. സ്കൂളിലെ വിദ്യാർത്ഥികളും അധ്യാപകരും ചേർന്ന് ദുരിതബാധിതർക്കായി രണ്ട് ലക്ഷത്തി പതിനായിരം രൂപയാണ് സമാഹരിച്ചത്. ഈ തുക മുഖ്യമന്ത്രിയുടെ ദുരിതാശ്വാസ ഫണ്ടിലേക്ക് കൈമാറി. സ്കൂളിന്റെ 54-ാം സ്ഥാപകദിനത്തിൽ നടന്ന ചടങ്ങിൽ മന്ത്രി കടകംപള്ളി സുരേന്ദ്രൻ തുക ഏറ്റെടുത്തിട്ടുണ്ട്.



കാനം

അഴിമതിക്കാരെയും അവസരവാദികളെയും ഉൾപ്പെടുത്തിയല്ല ഇടതു മുന്നണി വികസിപ്പിക്കേണ്ടതെന്ന് സിപിഐ

സംസ്ഥാന സെക്രട്ടറി കാന്നം രാജേന്ദ്രൻ. ഇടത്
ആശയങ്ങളുമായി യോജിക്കുന്നവരെയാണ് എൽ.ഡി.എഫിന്
ആവശ്യമെന്നും അദ്ദേഹം മലപ്പുറത്തെ തിരുരിൽ പറഞ്ഞു.
മുന്നണിയിൽനിന്ന് മുൻ വിട്ടുപോയ പാർട്ടികളെ
തിരിച്ചെടുക്കുന്ന കാര്യം എൽ.ഡി.എഫിൽ ചർച്ച
ചെയ്തിരുന്നു. ഇക്കാര്യത്തിൽ സിപിഐക്ക് കൃത്യമായ
നിലപാടുണ്ടെന്നും അദ്ദേഹം വ്യക്തമാക്കി. കേരള
കോൺഗ്രസ്സ് മാണിവിഭാഗത്തെ എൽ.ഡി.എഫിൽ
എടുക്കേണ്ട സാഹചര്യം ഇല്ലെന്ന് ശ്രീ കാന്നം രാജേന്ദ്രൻ
വ്യക്തമാക്കി.



കെ.എം.മാണി

കേരളാകോൺഗ്രസ് ഏതു മുന്നണിയിലേക്കെന്ന
ആലോചനകൾ പുരോഗമിക്കുന്നതായി പാർട്ടി ചെയർമാൻ
കെ.എം.മാണി. ഇതു സംബന്ധിച്ച തീരുമാനം വൈകാതെ
ഉണ്ടാകുമെന്നും അദ്ദേഹം കോട്ടയത്ത് പാർട്ടി പ്രതിനിധി
സമ്മേളനത്തിൽ വ്യക്തമാക്കി.
മുന്നണിയിലെടുക്കണമെന്നാവശ്യപ്പെട്ട് ആരുടെയും


പിന്നാലെ പോകില്ല. പാർട്ടിയിൽ ചർച്ച ചെയ്ത് ഉചിതമായ തീരുമാനമെടുക്കുമെന്നും അദ്ദേഹം വ്യക്തമാക്കി. കാർഷിക ബദൽ രേഖ സമ്മേളനത്തിൽ ശ്രീ.മാണി അവതരിപ്പിച്ചു. ഒരു ഹെക്ടറിൽ താഴെയുള്ളവരെ ബിപിഎൽ ലിസ്റ്റിൽ ഉൾപ്പെടുത്തുക, വിളകളുടെ ഇറക്കുമതി ചുങ്കം കർഷകർക്ക് നൽകുക തുടങ്ങിയവയാണ് പ്രമേയത്തിൽ ആവശ്യപ്പെടുന്ന പ്രധാന കാര്യം. ബദൽ രേഖയുമായി യോജിക്കുന്ന മുന്നണിയുമായി സഹകരിക്കാനുള്ള തീരുമാനത്തോടെ ബദൽ രേഖ പ്രതിനിധി സമ്മേളനം പാസാക്കി.



ഇ-വെ-ബിൽ

അന്തർസംസ്ഥാന ചരക്ക് ഗതാഗതത്തിന് 2018 ജൂൺ 1 മുതൽ ഇ-വെ ബിൽ നിർബന്ധമാക്കിയ തീരുമാനം ജി.എസ്.ടി കൗൺസിൽ അംഗീകരിച്ചു. ജനുവരി 15 മുതൽ പരീക്ഷണാർത്ഥം ഇത് നടപ്പിലാക്കും. അടുത്തവർഷം ഫെബ്രുവരി ഒന്നു മുതൽ നിലവിൽ വരും. കേന്ദ്ര ധനകാര്യമന്ത്രി അരുൺജെയ്റ്റ്ലിയുടെ നേതൃത്വത്തിൽ ചേർന്ന 24-ാമത് ജി.എസ്.ടി കൗൺസിൽ യോഗത്തിലാണ്

തീരുമാനം. 50000 രൂപയിലേറെ വിലവരുന്ന ചരക്കുകൾക്ക് ഇ-വെ ബിൽ ആവശ്യമാണ്. എന്നാൽ ഒരു സംസ്ഥാനത്തിനകത്തു തന്നെ 10 കിലോമീറ്ററിനുള്ളിലാണ് ചരക്കു നീക്കമെങ്കിൽ ജി.എസ്.ടി പോർട്ടലിൽ രജിസ്റ്റർ ചെയ്യേണ്ടതില്ല. ജി.എസ്.ടി നിലവിൽ വന്നതോടെ ചരക്കു ഗതാഗതത്തിന് ഇലക്ട്രോണിക് വേ ബിൽ ആവശ്യമാണ്. ജി.എസ്.ടി നെറ്റ്വർക്കിന്റെ പൊതു പോർട്ടലിൽ രജിസ്റ്റർ ചെയ്യുന്നതോടെ ലഭിക്കുന്ന ഇ-വെ ബിൽ നമ്പർ വിതരണക്കാരും വാങ്ങുന്നയാളും ചരക്കു നീക്കത്തിനുപയോഗിക്കുന്ന വാഹനത്തിലും സൂക്ഷിക്കണം.



നിർഭയ-ഇൻട്രോ

രാജ്യത്തെ ഞെട്ടിച്ച ഡൽഹി കൂട്ട മാനഭംഗം നടന്നിട്ട് ഇന്ന് 5 വർഷം പൂർത്തിയാകുന്നു. സ്ത്രീകൾക്കു നേരെയുള്ള അതിക്രമങ്ങൾ തടയുന്നതിനുള്ള നിരവധി നിയമ നിർമ്മാണത്തിന് ഈ സംഭവം വഴി തെളിച്ചു.

വിശദാംശങ്ങളുമായി..... അഞ്ജന



ന്യൂട്ടൻ ഓസ്കർ - ഐ.എഫ്.എഫ്.കെ

ഈ വർഷത്തെ ഓസ്കാറിൽ മികച്ച വിദേശ ഭാഷാ ചലച്ചിത്രത്തിനുള്ള മത്സരത്തിൽ നിന്ന് ഇന്ത്യയെ പ്രതിനിധീകരിച്ച ന്യൂട്ടൻ എന്ന ചിത്രം പുറത്തായി. അവസാന പട്ടികയിലേക്ക് തിരഞ്ഞെടുക്കപ്പെട്ട ഒൻപത് ചിത്രങ്ങളിൽ ന്യൂട്ടൻ ഇല്ല.

ഇന്നലെ കൊടിയിറങ്ങിയ 22-ാം കേരള രാജ്യാന്തര ചലച്ചിത്രമേളയിൽ ശ്രദ്ധേയമായ നേട്ടം കൈവരിക്കാൻ അമിത് എം. മസൂർക്കർ സംവിധാനം ചെയ്ത ഈ ചിത്രത്തിന് സാധിച്ചു. മികച്ച ഏഷ്യൻ ചിത്രത്തിനുള്ള നെറ്റ്പാക്ക് പുരസ്കാരവും മികച്ച അന്താരാഷ്ട്ര ചലച്ചിത്രത്തിനുള്ള ഫിപ്രസി പുരസ്കാരവും ന്യൂട്ടന് ലഭിച്ചു.



വിജ്ഞാപനം

എട്ട് ജില്ലകളിലെ 15 തദ്ദേശ സ്വയംഭരണ വാർഡുകളിൽ 2018 ജനുവരി 11ന് ഉപതെരഞ്ഞെടുപ്പ് നടത്താൻ സംസ്ഥാന തെരഞ്ഞെടുപ്പു കമ്മീഷൻ വിജ്ഞാപനം പുറപ്പെടുവിച്ചു. തിരുവനന്തപുരം, കൊല്ലം, കോട്ടയം, ഇടുക്കി, പാലക്കാട്, മലപ്പുറം ജില്ലകളിലെ 12 ഗ്രാമപഞ്ചായത്ത് വാർഡുകളിലും എറണാകുളം ഏലൂർ നഗരസഭയിലെ പാറയ്ക്കൽ വാർഡിലും മലപ്പുറം പൊന്നാനി നഗരസഭയിലെ അഴീക്കൽ വാർഡിലും കാസർഗോഡ് കാറഡുക്ക ബ്ലോക്ക് പഞ്ചായത്തിലെ ബേഡകം വാർഡിലുമാണ് ഉപതെരഞ്ഞെടുപ്പ്.



ശബരിമല - ഇൻഡോ

ശബരിമലയിൽ വൻ ഭക്തജനതിരക്ക്. മണ്ഡല പൂജയ്ക്ക് അയപ്പ വിഗ്രഹത്തിൽ ചാർത്താൻ തങ്കഅങ്കിയും വഹിച്ച് രഥഘോഷയാത്രാ ഈ മാസം 22 ന് ആറന്മുള ക്ഷേത്രത്തിൽ നിന്ന് പുറപ്പെടും. കൂടുതൽ വിവരങ്ങളുമായി പത്തനംതിട്ടയിൽ നിന്ന് ആകാശവാണി പ്രതിനിധി ബിജി വർഗ്ഗീസ്.



ഭക്ഷ്യസുരക്ഷ

സംസ്ഥാനത്ത് ക്രിസ്തുമസ് പുതുവത്സര സീസണോടനുബന്ധിച്ച് ഭക്ഷ്യസുരക്ഷാ വിഭാഗം പരിശോധന ഊർജ്ജിതമാക്കി. 40

ഭക്ഷ്യസുരക്ഷാ സ്കാഡുകൾ രൂപീകരിച്ചാണ് പരിശോധന നടത്തി. പരിശോധന നടത്തി. രണ്ടാം ഘട്ടത്തിൽ സംസ്ഥാന വ്യാപകമായി 1944 സ്ഥാപനങ്ങളിൽ പരിശോധന നടത്തി.



ഇടുക്കി ഡാം - ഇൻഡ്രോ

സംസ്ഥാനത്തെ ഏറ്റവും വലിയ ജലസംഭരണിയായ ഇടുക്കി ഡാമിന്റെ ചുവരിൽ ലേസർഷോ സജ്ജമാക്കി സഞ്ചാരികളെ കൂടുതൽ ആകർഷിക്കാൻ വൈദ്യുതി ബോർഡിന്റെ ഹൈഡൽ ടൂറിസം ഡിപ്പാർട്ട്മെന്റ് ശ്രമം തുടങ്ങി. കൂടുതൽ വിവരങ്ങളുമായി ഇടുക്കിയിൽ നിന്ന് ആകാശവാണി പ്രതിനിധി ആന്റണി മുനിയറ.

വോയിസ്



ഭൂചലനം

ഇന്തോനീഷ്യയിലെ ജാവ തീരത്ത് ഇന്നലെ രാത്രി റിക്ടർ സ്കെയിലിൽ 6.5 തീവ്രത രേഖപ്പെടുത്തിയ ഭൂചലനത്തിൽ 2 പേർ മരിച്ചു. അനേകം കെട്ടിടങ്ങൾക്ക് നാശനഷ്ടം സംഭവിച്ചിട്ടുണ്ട്.



ചെന്നിത്തല

രാത്രിയിൽ ജനങ്ങൾക്ക് സ്വന്തം വീട്ടിൽ സമാധാനമായി കിടന്നുറങ്ങാൻ കഴിയാത്ത നാടായി കേരളം മാറിയെന്ന് പ്രതിപക്ഷ

നേതാവ് രമേശ് ചെന്നിത്തല. കൊച്ചിയിൽ 24 മണിക്കൂറിനുള്ളിൽ രണ്ട് വൻകവർച്ചകളാണ് ഉണ്ടായത്. കേരളത്തിൽ കേട്ടുകേൾവി പോലും ഇല്ലാത്ത രീതിയിൽ പതിനഞ്ചംഗ സംഘമാണ് കവർച്ചക്കാർ. ജനങ്ങളെ ഭീതിയിലാഴ്ത്തിയ മോഷണ പരമ്പര നടന്നിട്ടും പ്രതികളെക്കുറിച്ചു ഒരു തുമ്പും കിട്ടാതെ പോലീസ് ഇരുട്ടിൽ തപ്പുകയാണെന്ന് ശ്രീ ചെന്നിത്തല പറഞ്ഞു.



കടൽ ഭിത്തി നിർമ്മാണം

കടലാക്രമണം രൂക്ഷമായ കൊല്ലം ഇരവിപുരം തീരദേശ സംരക്ഷണത്തിനായി പാറകൾ അടുക്കിയുള്ള കടൽ ഭിത്തി നിർമ്മാണം ആരംഭിച്ചു. ജലസേചന വകുപ്പിന്റെ മേൽനോട്ടത്തിലാണ് സംരക്ഷണ ഭിത്തി ഒരുക്കുന്നത്. തിരമാലകൾ വീടുകൾക്കും ഭീഷണി ഉയർത്തുന്ന സാഹചര്യത്തിലാണ് അടിയന്തരമായി കടൽ ഭിത്തി നിർമ്മാണം ആരംഭിച്ചത്.



മരണം

തൃശൂർ ആമ്പല്ലൂരിൽ രണ്ടു കുട്ടികൾ മുങ്ങി മരിച്ചു. വീട്ടിനു സമീപത്തെ ഉപയോഗശൂന്യമായ കുളത്തിൽ ഇവരെ മുങ്ങി മരിച്ചു

നിലയിൽ കണ്ടെത്തുകയായിരുന്നു. ആറു വയസ്സുകാരാണ് രണ്ടുപേർ.

SSSSSSSSSSSSSSSSSSSSSSSS

SSSSSSSSSSSSSSSSSSSSSSSS

SSSSSSSSSSSSSSSSSSSSSSSS

SSSS

SSS

SS

S

RNU TVPM